

**«Илһам» Бөтенроссия яшь язучылар бәйгесе
нигезләмәсе**

1. Гомуми нигезләмә

1.1. «Илһам» Бөтенроссия яшь язучылар бәйгесе (алга таба – Бәйге) Татарстан Республикасы мәгариф һәм фән министрлыгы, Татарстан Республикасы Язучылар берлеге, Казан (Идел буе) федераль университеты һәм Габдулла Тукай исемендәге Арча педагогика көллияте тарафыннан үткәрелә.

2. Бәйгенең максатлары һәм бурычлары

2.1. Бәйге уздыруның төп максатлары:

- татар телен, әдәбиятын, мәдәниятен саклау һәм үстерү;
- укучыларда әдәбиятка, сәнгатькә кызыксыну уяту;
- әдәби иҗатка сәләте булган яшьләрне ачыклау, барлау;
- яшь язучыларны таныту, осталыкларын үстерергә ярдәм итү.

3. Бәйгене оештыру комитеты

3.1. Бәйгене үткәрү өчен Татарстан Республикасы мәгариф һәм фән министрлыгы, Татарстан Республикасы Язучылар берлеге, Казан (Идел буе) федераль университеты, яшьләр өчен чыга торган массакуләм мәгълүмат чаралары, белем оешмалары вәкилләреннән торган оештыру комитеты төзелә.

3.2. Оештыру комитеты Бәйге турындагы мәгълүматны Татарстан Республикасы мәгариф һәм фән министрлыгы сайты, республика муниципаль районнарының мәгариф идарәләре яки бүлекләре һәм Россия Федерациясе субъектларында мәгариф өлкәсе белән идарә итүче башкарма хакимият органнары аша мәктәпләргә жибәрелгән мәгълүмат хатлары, балалар һәм яшүсмерләр өчен чыга торган татар газета-журналлары аша мәктәп укучыларына, киң жәмәгәтьчелеккә житкерә, әсәрләрен туплауны һәм жюри эшчәнлеген оештыра, бүлекләү тантанасын үткәрә, яшь язучыларның әсәрләрен таныта.

4. Экспертлар төркеме һәм жюри

4.1. Татарстан Республикасы мәгариф һәм фән министрлыгы боерыгы нигезендә Бәйгегә килгән эшләрне бәяләү өчен экспертлар төркеме билгеләнә һәм жюри төзелә. Экспертлар һәм жюри әгъзалары яшь һәм тәҗрибәле иҗатчылар, галимнәр, күренекле жәмәгать эшлеклеләре, мәктәп җитәкчеләре һәм мөгаллимнәрдән сайлана.

4.2. Эшләр экспертларга оештыру комитеты тарафыннан шифрлап тапшырыла. Һәр эш 3 эксперт тарафыннан бәяләнә. Бәяләүдә гаделлек, объективлык саклау максат итеп куела.

4.3. Әсәрләр экспертлар төркеме һәм жюри әгъзалары тарафыннан алдан әзерләнгән критерийлар нигезендә бәяләнә. Баллар куелган бәяләү кәгазе, һәр эксперт тарафыннан имзаланып, оештыру комитетына тапшырыла.

Әгәр экспертлар бәяләмәсендә берничә әсәр бер үк баллга ия булса, алар жюри әгъзалары тарафыннан тавыш бирү юлы белән бәяләнә, тавышлар тигез булган очракта жюри рәисе тавышы өстенлек ала.

Жюри карары буенча дәгъвалар кабул ителми.

5. Катнашучыларга һәм ижади эшләргә таләпләр

5.1. Бәйгедә татар телендә иҗат итүче мәктәп укучылары катнаша ала.

5.2. Бәйгегә жибәрелгән әсәрләр өч яшь категориясенә бүленеп карала:

1. *5 - 7 сыйныфлар;*

2. *8 - 9 сыйныфлар;*

3. *10-11 сыйныфлар.*

Башлангыч сыйныф укучылары, конкурстан тыш катнашып, кызыксындыру бүләгенә ия булырга мөмкин.

5.3. Бәйге түбәндәге номинацияләр буенча үткәрелә:

1. *Яшь шагыйрь (һәр яшь категориясендә);*

2. *Яшь прозаик (һәр яшь категориясендә);*

3. *Яшь драматург (8-9, 10-11 сыйныфлар).*

5.4. Бәйгедә катнашучы теләсә кайсы номинациядә татар телендә иҗат иткән әдәби әсәрен тәкъдим итә. Берьюлы 2-3 номинациядә катнашырга мөмкин.

5.5. Әсәр матбугат битләрендә яки китап буларак басылган булырга мөмкин. Каләмдәше (соавторы) мәктәп яшендә булмаган, республика күләмендә оештырылган башка әдәби бәйгеләрдә катнашкан әсәрләр кабул ителми.

5.6. Бәйге эшләренәң бизәлешенә таләпләр: word документы, А4 форматы, Times New Roman шрифты 14, 1,5 интервал, читләрдән 2 см. Эшләр электрон форматта гына жиберелә.

6. Бәйгене үткәрү тәртибе

6.1. Бәйгедә катнашучы үзе (яшьтәш соавторы булса, *үзләре*) иҗат иткән әсәрне (берничә номинациядә катнашса, *әсәрләренә*) һәм үзе турындагы анкетаны (кушымта) оештыру комитетына ilhambeygese2017@gmail.com адресына 2017 елның 1 нче февраленә кадәр юллай.

6.2. Бәйге ике турда уздырыла:

1 нче тур. Экспертлар төркеме барлык әсәрләр арасынан иң яхшы шигъри әсәрләренә (һәр яшь категориясендә), иң яхшы проза әсәрләренә (һәр яшь категориясендә), иң яхшы сәхнә әсәрләренә (һәр яшь категориясендә) сайлап ала.

2 нче тур.

Татарстан Республикасы муниципаль районнары өчен:

республика зоналарга бүленә һәм 2 нче тур аерым муниципаль берәмлекләрдә жюри әгъзалары катнашында үтә. Бәяләүчеләр республика күләмендә төркемнәргә бүленгән район үзәгенә барып, әлеге турга үткән укучылар белән таныша, аларның әсәрләрен тагын бер кат тыңлый һәм нәтижә ясый.

Рәсәй төбәкләре өчен:

2 нче турга сайлап алынган укучыларның иҗади эшләре һәр төбәктә жюри әгъзалары тарафыннан автор башкаруында тыңлана һәм бәяленә.

Жюри 2 нче турда сайлап алынган әсәрләренәң бәяләмәсен карап чыгып раслый һәм алар арасынан һәр номинация һәм һәр яшь категориясендә 1 нче урын, 2 нче урын, 3 нче урын һәм номинантларны билгели.

1 нче турда жиңгән һәркемгә бәйге лауреаты исеме бирелә һәм жиңүчеләр барысы да йомгаклау кичәсенә чакырыла.

Башлангыч сыйныф укучылары эсэрлэре арасыннан иң яхшылары сайлап алынып, аларның авторларына йомгаклау кичэсендә кызыксындыру бүлгеге тапшырыла.

1 нче турда сайлап алынган эсэрлэрдән әдәби альманах бастырыла.

6.3. «Илһам» Бөтенроссия яшь язучылар бәйгесендә жиңүчеләрне бүләкләү тантанасы Казан шәһәрендә үткәрелә. Йомгаклау кичәсен уздыру көне оештыру комитеты тарафыннан өстәмә рәвештә игълан ителә.

6.4. Бәйге нәтижэләре, жиңүчеләр турында мәгълүмат Татарстан Республикасы мәгариф һәм фән министрлығы, Татарстан Республикасы Язучылар берлегеге сайтларына урнаштырыла.